

## STQARRIJA GĦALL-MEDIA:

### L-Universitajiet u l-organizzazzjonijiet ta' riċerka għandhom bżonn kemm nisa u kemm irġiel

Fl-2012, in-nisa fl-Unjoni Ewropea rrapprezentaw aktar min-nofs tal-istudenti gradwati iżda kienu jammontaw għal 33% biss tar-riċerkaturi kollha. Id-differenza bejn iż-żewġ sessi hi ħafna ikbar fost akkademiċi li jinsabu f'pożizzjonijiet għolja u fost kapijiet ta' istituzzjonijiet ta' edukazzjoni għolja.

Din id-differenza bejn is-sessi tidher ukoll f'Malta, fejn 29.5% biss tar-riċerkaturi u 31.5% tal-akkademiċi huma nisa<sup>1</sup>. Mill-banda l-oħra, aktar nisa jinsabu fost gradwati f'livelli għolja f'Malta u dawn jammontaw għal kważi nofs tal-gradwati bil-PhD (fl-2012, 46.2% tal-gradwati bil-PhD kienu nisa meta mqabbel ma' 25.0% fl-2004)<sup>2</sup>.

F'dan il-kuntest, il-*European Institute for Gender Equality* (EIGE) u l-Kummissjoni Ewropea qed jindirizzaw il-bżonn li jkun hemm ugwaljanza kemm għan-nisa kif ukoll l-irġiel fl-organizzazzjonijiet ta' riċerka u fis-settur tal-edukazzjoni għolja billi nidew manwal ġdid biex iservi ta' appoġġ għar-riċerkaturi, li jgħib l-isem ta' *GEAR – Gender Equality in Academia and Research*.

L-għan ta' dan il-manwal hu li tissaħħaħ ir-rappreżentanza tan-nisa u li n-nisa jinżammu fil-livelli kollha tal-karrieri xjentifiċi tagħhom kif ukoll biex jippromwovi l-integrazzjoni tas-sessi fil-kontenut tar-riċerka u l-innovazzjoni.

Dan il-manwal jipprovdi lill-universitajiet u l-organizzazzjonijiet ta' riċerka b'għodda prattiċi dwar kif issir bidla istituzzjonali fis-settur tar-riċerka, li għadu ddominat mill-irġiel. Jiġbor fih il-prattiċi tajbin tal-universitajiet u l-organizzazzjonijiet ta' riċerka u hu bbażat fuq ir-riżultati ta' proġetti ffinanzjati mill-UE fil-qasam tal-Pjani dwar l-Ugwaljanza bejn is-Sessi u l-bidla istituzzjonali.

F'suq globali ta' ideat, importanti li jkun attirat it-talent kemm għall-innovazzjoni u kif ukoll għas-suċċess tal-organizzazzjonijiet. Hu essenzjali wkoll li ħadd ma jithalla lura minħabba s-sess tiegħu/ha.

F'dan ir-rigward, il-Kummissarju tal-UE għar-Riċerka, Xjenza u Innovazzjoni, Carlos Moedas, għamel sejha lill-organizzazzjonijiet ta' riċerka u universitajiet fl-Istati Membri biex jippromwovu aktar l-opportunitajiet indaqs fost l-ħaddiema tagħhom bl-għajnuna ta' pjani dwar l-ugwaljanza bejn is-sessi u billi jkun hemm qsim tal-aħjar prattiċi.

Il-manwal GEAR jista' jinstab hawnhekk: <http://eige.europa.eu/gender-mainstreaming/tools-methods/GEAR>

It-Tnejn 14 ta' Novembru 2016

<sup>1</sup> Kummissjoni Ewropea, 2016. SHE Figures 2015. Tinstab fuq: [https://ec.europa.eu/research/swafs/pdf/pub\\_gender\\_equality/she\\_figures\\_2015-final.pdf](https://ec.europa.eu/research/swafs/pdf/pub_gender_equality/she_figures_2015-final.pdf)

<sup>2</sup> *Ibid.*